

SAJF

F'mixjietha, bla ħeda, ma' dwar ix-xemx ommha, (1)
lejn din mejlet rasha fuq fusha, l-art tagħna,
b'hekk naqset id-dalma, b'hekk kotrot is-sħana,
il-jum ittawwal!

Mis-sema, fid-difa, bla shaba anqas ċkejknha,
li donnu, fil-kħula, bħal mera tal-baħar,
ix-xemx, is-sultana tal-jum, bla tinsatar,
Tiżreg bla ħniena!

Bħal beraq, li jghammex l-ghajnejn f'lejl tax-xitwa,
il-mewġa li tbewwes ix-xatt u tmur l-ura,
dlonk tleqq b'dawl tad-deheb, li jtiha mitt sura,
Mix-xemx milquta.

U x'ħin ix-xemx tasal biex tinżel fil-baħar,
u tnaqqas il-qawwa tas-sħana w-tad-dija,
iż-żiffa, li tfewweġ ta' kull fil-ghaxija,
iġġib il-faraġ!

U meta l-lejl ħiemed ixxerred id-dalma,
u d-dinja ma tibqa' bis-sħana tinħema,
il-qamar u l-kwiekeb, fis-safa tas-sema,
jiddu u jpetptu.

W-hawn tara n-nies toħroġ minn darha, ferħana,
tiġġerra, fil-hena tal-lejla sajjija,
tixxerred titfarrag mal-plajja ramlija,
f'xifer il-baħar!

Idejjaq il-gharaq u l-ghomma thaddilna,
ma mbierek dak Alla, li jibghat is-sħana,
li ssajjar il-gheneb wil-frott kollu tagħna
li jhennu 'l-bniedem!

Dun Pietru Pawl

(1) Ix-xemx omm l-art, għaliex il-ghorrief iġħidu li fil-bidu, ix-xemx u l-art kienu biċċa waħda, u din inqatgħet minnha.